

# Begler

Category: Goşgular, Kitapcy  
написано kitapcy | 23 январа, 2025  
Begler BEGLER

Är çykdyňyz, murtlaryňyz tabady,  
Alkyşlar aýdyň siz gundana, begler!  
Ata-ene öwüt beren halady,  
Germäň gulagňyzy murdara, begler!

Sada boluň, tapyň ilini göwnüni,  
Giň bolarmyş sadalaryň göwrümi.  
Mert ýigitler güllederler döwrüni,  
Bil guşap, çykyň siz meýdana, begler!

Adam kalby hazynasy merjeniň,  
Köp zat miras aldyň, hany berjegiň?  
Işi şowlar ýadawsyzyň, erjeliň,  
Halypa tutunsa bir dana, begler!

Köp diňläň, geljege ýygnaň siz gory,  
Halal zada uzadyň siz gollary.  
Ýeňip bilseň harasady, gomlary,  
Tapyň ummandan dürdäne, begler!

Akmaklar nyrh keser eşige görä,  
Danalar baha biýr işiňe görä.  
Baharyň gelişi gyşyna görä,  
Halk ykbaly bagly serdara, begler!

Ejizlikden nep gören ýok, ozan ýok,  
Anbar ysly ýeller öser, hazan ýok.  
Ýoluňyzda batgalyk ýok, tozan ýok,  
Boluň bu durmuşda merdana, begler!

Lala, güňe dil bitirjek baharyň,  
Ajap keşbin wasp et dilim, dahanyň.  
Söýüň gözelligiňi ýagty jahanyň,

Öwürmäň dünýäni zyndana, begler!

Gök asmanda durna, gazlar aýlanar,  
Gyş, tomus güýz hem-de ýazlar aýlanar.  
Kimseler galarlar, kimler saýlanar,  
Şükür, çarhy-pelek gerdana, begler!

Sapargeldi HUDAYBERDIÝEW. Goşgular